

సాంస్కృతిక విప్లవ కలం యోధుడు కామ్రేడ్ సి.వి.కి జోహార్లు



అక్టోబర్ విప్లవ శతవార్షికోత్సవం ముగింపురోజైన 7-11-2017 రాత్రి విజయవాడలో సాంస్కృతిక విప్లవ కలం యోధుడు కామ్రేడ్ సి.వి. మరణించారు. కామ్రేడ్ సి.వి. మృతిపట్ల సిపిఐ(ఎం-ఎల్) రాష్ట్రకమిటీ తీవ్ర విచారాన్ని వ్యక్తంచేస్తూ, కా॥ సి.వి. కుటుంబసభ్యులకు సంతాపాన్ని తెలియజేస్తోంది.

1930 జనవరి 14న గుంటూరులో జన్మించిన చిత్తజల్లు వరహాలరావు (సి.వి.) డిగ్రీవరకూ గుంటూరులో చదువుకున్నారు. మద్రాసు క్రిస్టియన్ కళాశాలలో ఎం.ఏ. చదివే రోజులలో ఓ ప్రొఫెసర్ ద్వారా మార్క్సిజం విశిష్టతనూ, శాస్త్రీయతనూ గ్రహించారు. 1955 ఎన్నికల్లో కమ్యూనిస్టుపార్టీ తరపున ప్రచార కార్యక్రమంలో పాల్గొన్నారు. నాటి పార్టీ సిద్ధాంత మాసపత్రిక 'సందేశం'లో వ్యాసాలు రాశారు.

కమ్యూనిస్టుపార్టీ విభజన సందర్భంగా సి.పి.ఎం. పక్షాన నిలిచారు సి.వి. 1963 నుండి ప్రారంభమైన 'జనశక్తి' పత్రికలో వ్యాసాలు రాసేవారు. ఆనాటి అంతర్జాతీయ, జాతీయ పరిణామాలపట్ల ఆయన అవగాహననూ, స్పష్టతనూ ప్రకటించే కవిత స్టాలిన్ పై 1963లోనే ఆయన రాశారు. ప్రముఖ విప్లవ కమ్యూనిస్టు నేత కా॥ టి.ఎన్.తో సన్నిహిత సంబంధాలను కొనసాగించారు. ఎమర్జెన్సీ కాలంలో సంజయ్ గాంధీ ఆంధ్రా పర్యటనను నిరసిస్తూ కా॥ టి.ఎన్. సూచనలతో సి.వి. రాసి ప్రచురించిన కరపత్రం సంచలనం కలిగించింది.

అరుణపతాకాన్ని ఆవాహన చేస్తూ ఆయన కలం పరపళ్ళు తొక్కింది. నేటికి 52 ఏళ్ళక్రితం 1965లో సి.వి. రాసిన 'అరుణా! ఓ అరుణపతాకమా!!' కవిత ఆయనలో ఎర్రజెండా స్ఫూర్తి ఎంతగా ఇంకిపోయిందో తెలుపుతుంది. "నిస్సేజం, నిర్వీర్యత సుడిగుండాల్లో నా గుండెలు పడిపోయిన గడియల్లో / నీ నామం, నీ రూపం నా యెడలో అణువణువునా కొత్త ఆశ చిగురింప చేస్తాయి." అని తన గుండెల్లో ఎర్రజెండాను పదిలపరచుకున్నారు. సి.వి. తన రచనలలో పార్లమెంటరీ దగుల్బాజీతనంపై విరుచుకుపడ్డారు. కుల, మత, మూఢవిశ్వాసాలను తూర్పారబడుతూ అసంఖ్యాక రచనలు చేశారు. నాలుగున్నర దశాబ్దాల తన రచనా కాలంలో, ఈనాటి దోపిడీ వ్యవస్థ సర్వ అవలక్షణాలను, దోపిడీ రూపాలను ఆయన తన రచనలలో విశ్లేషించారు. దోపిడీ పీడనలపై కట్టలు తెగిన ఆగ్రహం, ప్రజల దుర్భర జీవితాల పట్ల అంతులేని ఆర్థిక ఆయన రచనలన్నింటా గోచరిస్తుంది. 'పారిస్ కమ్యూన్' (వచన మహాకావ్యం), 'సత్యకామజాబాలి', 'నరబలి' వంటి ప్రాచుర్యం పొందిన రచనలతోపాటు ఆర్థిక, రాజకీయ, సాంఘిక, సాంస్కృతిక, హేతువాద, నాస్తికవాద, చరిత్ర, విజ్ఞానశాస్త్రం, సాహిత్య విమర్శలతోసహా 26 పుస్తకాలను సి.వి. రచించారు. వివిధ పేర్లతో వివిధ పత్రికల్లో ప్రచురితమైన ఆయన రచనలు ఇంకా వెలికిరావలసి వున్నాయి.

ప్రచార పటాటోపానికి దూరంగా, మార్క్సిస్టు తాత్విక నిబద్ధుడైన సాంస్కృతిక కలం యోధునిగా కా॥ సి.వి. కడదాకా పయనించారు. కా॥ సి.వి.కి సిపిఐ(ఎం-ఎల్) రాష్ట్రకమిటీ విప్లవజోహార్లర్పిస్తోంది.

○○○○○



29-11-2017న అమరులైన
నర్జల్లరి ఉద్యమనేత,
కామ్రేడ్ కానూసన్యూల్ సహచరుడు,
సిపిఐ(ఎం-ఎల్) కేంద్ర కంట్రోల్ కమిషన్ సభ్యులు
కామ్రేడ్ ఖుదన్ ముల్లిక్ కు
సిపిఐ(ఎం-ఎల్) విప్లవ జోహార్లు



విప్లవ కమ్యూనిస్టు నేత,
సిపిఐ(ఎం-ఎల్) కేంద్ర కంట్రోల్
కమిషన్ సభ్యులు,
సిపిఐ(ఎం-ఎల్)
రాష్ట్ర కమిటీ సభ్యులు,
రైతుకూలీసంఘం(ఆం.ప్ర.)
రాష్ట్ర కార్యదర్శి
కామ్రేడ్ కాప్పిల కాటయ్యకు
సిపిఐ(ఎం-ఎల్)
విప్లవ జోహార్లు

1-12-17న 'జనశక్తి' ముద్రణకు వెళ్తున్న వివరి
నిమిషంలో ఈ విషాదకర వార్త అందింది.
- సంపాదకుడు
